

समाचार वाणी

खबर जो करें असर !

नाशिक | Tuesday, 22 September 2026

राज्य स्तरीय पुलिस सम्मेलन 2026 का जयपुर में शुभारंभ, मुख्यमंत्री भजनलाल शर्मा ने किया संबोधन

राजेश चौधरी

Published on 09 Jan 2026



राजस्थान पुलिस अकादमी, शास्त्री नगर, जयपुर में राज्य स्तरीय पुलिस सम्मेलन 2026 का शुभारंभ किया गया। सम्मेलन को मुख्यमंत्री श्री भजनलाल शर्मा ने संबोधित किया।

प्रदेश में कानून-व्यवस्था को और अधिक सुदृढ़ करने तथा पुलिस बल के आधुनिकीकरण पर मंथन के उद्देश्य से राजस्थान पुलिस अकादमी, शास्त्री नगर, जयपुर में राज्य स्तरीय पुलिस सम्मेलन 2026 का शुभारंभ किया गया। सम्मेलन को मुख्यमंत्री श्री भजनलाल शर्मा ने संबोधित किया।

मुख्यमंत्री ने अपने संबोधन में कहा कि राजस्थान सरकार पुलिस के आधुनिकीकरण, कानून व्यवस्था को मजबूत करने और प्रत्येक नागरिक को सुरक्षित वातावरण प्रदान करने के लिए पूरी तरह संकल्पित है। उन्होंने कहा कि सुशासन की नींव मजबूत कानून व्यवस्था पर टिकी होती है और इसमें पुलिस बल की भूमिका सबसे अहम होती है।

सम्मेलन के दौरान प्रदेश में सुदृढ़ कानून-व्यवस्था,

पुलिस बल के आधुनिकीकरण,

और नवीन आपराधिक कानूनों के प्रभावी क्रियान्वयन जैसे महत्वपूर्ण विषयों पर गहन विचार-विमर्श किया गया।

मुख्यमंत्री ने कहा कि बदलते समय के साथ पुलिस व्यवस्था में तकनीकी नवाचार और प्रशिक्षण बेहद जरूरी है, ताकि अपराध नियंत्रण के साथ-साथ आमजन में पुलिस के प्रति विश्वास और अधिक मजबूत हो।

मुख्यमंत्री श्री भजनलाल शर्मा ने स्पष्ट किया कि प्रदेशवासियों की सुरक्षा और आमजन में विश्वास बनाए रखना राज्य सरकार की सर्वोच्च प्राथमिकताओं में शामिल है। उन्होंने राजस्थान पुलिस के अनुशासन, कर्तव्यनिष्ठा और समर्पण की सराहना करते हुए कहा कि पुलिस बल निरंतर शांति, सुरक्षा और सुशासन को मजबूत करने का कार्य करता रहेगा।

मुख्यमंत्री ने पुलिस अधिकारियों से अपील की कि वे संवेदनशीलता, पारदर्शिता और तत्परता के साथ कार्य करें, ताकि आम

नागरिक स्वयं को सुरक्षित और आश्वस्त महसूस कर सके । उन्होंने कहा कि आधुनिक पुलिसिंग ही सुरक्षित राजस्थान की पहचान बनेगी ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.